

L-ekonomija ċirkolari: Aktar riċiklaġġ tal-iskart domestiku, inqas rimi f'terraferma

- il-miri tar-riċiklaġġ tal-iskart municijali: 44% illum, 55% sal-2025, 65% sal-2035
- Inqas minn 10% tal-iskart jispicċa f'terraferma sal-2035
- Gbir separat tal-iskart tat-tessuti u l-iskart perikoluż
- Malta attwalment tarmi 92% tal-iskart tagħha f'terraferma

Il-Parlament jappoġġa miri ta' riċiklaġġ ambizzjużi, skont leġislazzjoni dwar l-iskart u l-ekonomija ċirkolari, adottata nhar l-Erbgħa.

Ġestjoni aħjar tal-iskart tista' twassal għal benefiċċji għall-ambjent, il-klima, u s-saħħa tal-bnedmin, iżda mhux biss. L-erba' biċċiet ta' leġislazzjoni huma parti minn bidla fil-politika tal-UE lejn ekonomija ċirkolari, jiġifieri sistema fejn il-valur ta' prodotti, materjal u riżorsi jinżamm fl-ekonomija għall-itwal żmien possibbli.

Sal-2025, mill-inqas 55% tal-iskart municijali (tad-djar u tal-kummerċ) għandu jiġi riċiklat jgħid it-test. Din il-mira toghla għal 6% sal-2030 u 65% sal-2035. 65% tal-materjal tal-imballaġġ għandu jiġi riċiklat sal-2025, u 70% sal-2030. Hemm miri separati għal materjali separati tal-imballaġġ, bħall-karta u l-kartonċina, il-plastik, il-metall, u l-injam.

Malta attwalment tarmi 92% tal-iskart tagħha f'terraferma filwaqt li tirriċikla jew tikkompostja 8% l-oħra. Il-medja tal-UE hi ta' 24,6% f'terraferma, 46,8% riċiklat jew ikkompostjat u 28,6% incinerat.

L-iskart tat-tessuti u dak perikoluż ser ikollu jingabar separatament sal-2025. Sal-2024, l-iskart bijodegradabbli ser ikollu jew jingabar separatament ukoll jew inkella jiġi riċiklat id-dar permezz tal-ikompostjar.

L-użu tat-terraferma għandha ssir l-eċċezzjoni

L-abbozz ta' liġi jillimita wkoll is-sehem ta' skart municipali li jista' jintrema f'terraferma għal massimu ta' 10% sal-2035. Fl-2016 l-Awstrija, il-Belġju, id-Danimarka, il-Ġermanja, l-Olanda u l-Iżvezja ma rmew prattikament xejn f'terraferma, fil-waqt li Ċipru, il-Greċja, Latvja u Malta għandhom jarmu iżjed minn tliet kwarti mill-iskart tagħhom hekk.

Tnaqqis tal-iskart tal-ikel b'50%

L-istati membri għandhom inaqqsu l-iskart tal-ikel bi 30% sal-2025 u b'50% sal-2030. Biex isir hekk, l-istati Membri għandhom jipprovdu incentivi għall-ġbir tal-ikel li ma nbieħx u d-distribuzzjoni mill-ġdid tiegħu. Il-konsapevolezza tal-konsumatur għandu jittejjeb ukoll, speċjalment permezz ta' fehim aħjar tat-termini "use by" u "best before" li jinsabu fuq it-tikketti.

Dikjarazzjonijiet minn MEPs Maltin

Francis Zammit Dimech (EPP)

Malta qed tiffaċċja sfidi kbar f'dak li għandu x'jaqsam mar-riċiklaġġ, hekk kif skond statistika tal-Eurostat, Malta għandha l-anqas rata ta' riċiklaġġ, liema rata qed tkompli tiggrava. Il-miżuri proposti sabiex isiru miri ġodda dwar ir-riċiklaġġ u jissahħu l-miżuri kontra l-ġenerazzjoni tal-iskart huma passi 'l quddiem fl-aħjar interess tas-saħħa tal-bniedem, l-ambjent u l-ekonomija.

Miriam Dalli (S&D)

Ekonomija li tiġġenera skart biss hija ta' detriment kemm għall-ambjent kif ukoll għall-kwalità ta' ħajja li ngħixu. Il-pajjiżi kollha jridu jaħdmu aktar biex jilħqu l-miri tar-riċiklaġġ tagħhom. Fl-istess ħin, tali bidla ma tistax tintlaħaq mingħajr bidla fil-mentalità ta' kif inħarsu lejn l-iskart li noħolqu. Dan ifisser li anke l-industrija trid tbiddel il-ħsieb, fejn prodott jinħoloq bil-għan li jerġa' jintuża u mhux biex jintuża darba u jintrema. Din tista' sservi wkoll ta' opportunità oħra għaż-żgħażaġħ li jridu jimirħu fis-settur tal-innovazzjoni.

Marlene Mizzi (S&D)

Il-proposta hija waħda tanġibbli u pro-attiva li hija mportanti għall-immaniġjar tal-iskart ġewwa djarna.

Il-qbil fuq din il-liġi huwa wieħed li jimxi id f'id mal-proġett nazzjonali dwar l-immanigjar tal-iskart. Hija liġi essenzjali sabiex verament nimxu l'quddiem fejn jidhol ir-riċiklaġġ u l-immanigjar tal-iskart. B'dan il-mod inkunu kapaċi nbiddlu l-mentalità kurrenti u verament nagħmlu pass 'l quddiem fl-interes tal-ambjent u tas-saħħa.

Il-passi li jmiss

It-test issa jerġa' lura għall-Kunsill għall-approvazzjoni formali qabel ma jiġi ppubblikat fil-Ġurnal Uffiċjali tal-UE.

X'inhi l-ekonomija ċirkolari?

Ekonomija ċirkolari timplika tnaqqis tal-iskart għall-minimu possibbli permezz tal-użu mill-ġdid, it-tiswija, ir-renovazzjoni u r-riċiklaġġ tal-materjal u l-prodotti eżistenti. Ekonomija ċirkolari għandha tnaqqas il-pessjoni fuq l-ambjent, ittejjeb is-sigurtà tal-provvista ta' materjal primarju, ittejjeb il-kompetittività, l-innovazzjoni u t-tkabbir ekonomiku, u toħloq l-impjiegi.

Għal aktar informazzjoni

[Statistiċi dwar l-iskart municiċipali fl-EU-28, 1995 sal-2016](#)

[Dokument ta' riċerka tal-PE dwar il-pakkett dwar l-ekonomija ċirkolari](#)

[Kumitat dwar l-ambjent, is-saħħa pubblika u s-sigurtà tal-ikel](#)

[Stqarrija għall-istampa wara l-vot fil-kumitat \(27.02.2018\)](#)

[Materjal awdjoviziv b'xejn](#)

Kuntatti

Baptiste CHATAIN

Press Officer

☎ (+32) 2 28 40992 (BXL)

☎ (+33) 3 881 74151 (STR)

☎ (+32) 498 98 13 37

🐦 [@EP_Environment](#)

✉ baptiste.chatain@europarl.europa.eu

John SCHRANZ

Press Officer

☎ (+32) 2 28 44264 (BXL)

☎ (+33) 3 881 74076 (STR)

☎ (+32) 498 98 14 02

✉ john.schranz@europarl.europa.eu
